

Presidenti taċ-Circolo Pio X u Aktar Tard is-Socjetà Muzikali Madonna tal-Gilju

PAOLO CARUANA	1911 - 1914	MIKELANĠ BORG	1947 - 1955
KARMENU CARUANA.....	1914 - 1920	ANNUNZIATO ABDILLA.....	1955 - 1964
RAYMOND ELLUL	1920 - 1939	JULIO TANTI	1964 - 1979
ANTONIO CAMILLERI.....	1939 - 1945	JOSEPH ZAMMIT	1979 - 1984
EMMANUEL ELLUL.....	1945 - 1947	THADDEUS FARRUGIA.....	1984 -

Nota: Qabel l-1911 il-partitarji tal-Gilju kienu jimmilitaw f'kazini oħra li whud minnhom kienu wkoll Preseduti mill-istess Paolo Caruana.



PAOLO CARUANA 1911 - 1914

Paolo Caruana maghruf bhala tal-Ave Maria twieled fis-16 ta' Awwissu 1867 iben Giuseppe u Gabriella née Ellul. L-ismijiet l-oħra mogħtija kienu Paulo, Vincenzo u Emanuel. Tghammed mill-kappillan ta' dak iż-żmien Frangisku Vella. Il-ġenituri tiegħu li kellhom il-laqam "ta' l-Ave Maria" kienu tat-tajjeb bin-negozju tal-bhejjem. Insibu li anke kienu benefatturi tal-knisja parrokkjali tal-Imqabba u li fl-1913 hallsu għall-irham tal-altar tal-Viżitazzjoni ġewwa l-knisja.

Pawlu Caruana kien jinteressa ruhu fil-politika u ma kienx jara għajn ma' għajn ma' Dun Alfons, il-patri Frangiskan li qaleb qassis u sar ukoll Kunsillier tal-Gvern wara l-elezzjonijiet ġenerali. Pawlu mexxa kampanja qalila kontra l-proġett infrastrutturali li għamel Dun Alfons fuq il-Mentna. Is-Sur Pawl sostna li dan il-proġett kien wiehed egojistiku ta' Dun Alfons biex imur hu u xi erba' minn shabu jpejpu l-pipa fih. Tajjeb wiehed jghid li dan il-post kien dominat minn l-istatwa tal-ġebel tal-Immakulata Kuncizzjoni kif ukoll salib tal-ħaġar li jfakkru t-twaqqif tal-Fratellanza tal-Immakulata Kuncizzjoni fl-1772 u l-aggregazzjoni tagħha ma' dik ta' San Lorenzo in Damaso fl-Italja fl-1775. Il-mossa ta' Dun Alfons dehret bhala "insolenza" għall-poplu Mqabbi u tal-Qrendi minhabba li "irrendeulna il Mentna, minn loc tad-devozioni, fi piazza". Is-sahha li kellu Dun Alfons wasslet sabiex tghaddi ta' rasu, u mhux biss, iżda anke jsemmi l-istess pjazza bhala 'Piazza Gubleo Diamante'.

It-tradizzjoni tghid li Pawlu Caruana kien il-President tal-Casino San Giuseppe u anke tal-Kažin Soċjali Santa Marija, u l-persuna li wara li rreženja mit-tmexxija ta' dan il-kažin fetah iċ-Circolo Pio X. B'hekk is-Socjetà bdiet fuq bażi soda, kemm mill-aspett finanzjarju kif ukoll mill-aspett ta' tmexxija li għalija Caruana kien maghruf kemm f'Malta kif ukoll fit-Tuneżija.



KARMENU CARUANA 1914 - 1920

Paolo Caruana kellhu huh Karmenu li ġie mghammed mill-kappillan Frangisku Vella nhar is-26 ta' Marzu 1877, ġurnata biss wara jum twelidu. Kien proprju hu li ha t-tmexxija taċ-Circolo Pio X fl-1914 wara Paolo, it-tnejn bil-laqam "tal-Ave Maria". Huwa kien miżżewweġ lil Kekina u kien piżatur pubbliku. Fost il-proġetti mnedija matul il-presidenza ta' Karmenu Caruana kien hemm spinta kbira lil armar. Saru l-puttini li oriġinarjament kienu jintramaw fit-Triq tan-Nofs u li wara l-1935 iddahhlu fuq iż-żuntier tal-knisja. Dawn saru minn Karmnu Mallia (il-Lhudi) ta' Hal Qormi b'finitura ta' Ġużeppi Farrugia (Żakkew) f'mahžen li kellu fi Triq il-Parroċċa. Dan kien parti minn proġett estensiv li ra lit-triq tan-nofs tintrama bi tnaħ-il trufin mahduma minn Lukardu ta' Nella u arkaturi tal-hadid mixgħula bi brazzi tal-aċitilena u liedna tal-weraq.



RAYMOND ELLUL

1920 - 1939

Raymond Ellul twieled fid-19 ta' Lulju 1885 iben Giovanni u Maria Ellul. Hu kien mizzewweg lil Ġuditta Cassar mill-Qrendi. Minn dan iż-żwieġ kien hemm tliet ulied, iżda tnejn minnhom mietu sabiex l-uniku wild li ghexet kienet bintom Julia. Ellul kien jahdem ġewwa Kalafrana bhala haddied. Meta kien ghadu ġuvni xtara dar fil-pjazza tal-Imqabba, il-lok numru 13, Pjazza tal-Knisja. Meta żżewweg mar joqghod B'Bugia u l-post tieghu kien jintuza bhala każin. Kien membru fil-Fratellanza tal-Immakolata Kuncizzjoni. Fi kliem bintu, "il-każin kien l-hena tieghu". Kien jiġbor il-flus ghal festa u jmidd idejh ghal xoghol ta' armar, l-aktar tindif u żebgha. Fi kliem bintu, "meta tersaq il-festa tkellmux". L-akbar proġett li sar taht it-tmexxja ta' Ellul kien il-vara l-kbira li ġiet inawgurata fl-1922. Meta kiber fl-età tilef id-dawl u halla din id-dinja fl-1959 fl-età ta' 74 sena.



ANTONIO CAMILLERI

1939 - 1945

Camilleri mexxa s-Socjetà fi żminijiet mill-aktar diffiċli, matul it-Tieni Gwerra Dinjija li matulha l-Imqabba sofriet bil-kbir u anke n-niċċa tal-vara tal-Madonna tal-Ġilju intradment. Taht Camilleri bdew l-ewwel hidmiet biex titwaqqaf il-banda u anke inbidel l-isem tal-każin minn *The Lily Club* ghal *The Lily Band Club*.



EMMANUEL ELLUL

1945 - 1947

Eżatt wara l-gwerra t-tmexxija tas-Socjetà Mużikali tal-Ġilju għaddiet f'idejn is-Sur Emanuel Ellul maghruf bhala 'l-Pakter'. Ellul kien l-organista tal-knisja parrokkjali tal-Imqabba u jiehu wkoll hsieb it-tfal tal-kor tal-istess parroċċa. Kien hu li fis-sena 1944 beda jgħallim xi tfal sabiex iwaqqaf orkestra, idea li wara nbidlet minn Mro J. M. Bilocca ghal dik ta' banda. Ellul kien dilettant kbir tal-kultura Taljana u kien anke jarma pjanu fuq vettura u jdur mal-lokalità jdoqq f'attivajiet partikolari. Matul il-presidenza tieghu il-każin waqqaf il-banda Lily u kien proprju hu li fid-9 ta' Diċembru 1945 ippresieda l-ewwel programm mużikali mill-istess banda diretta minn Mro Joseph Darmanin ġewwa l-pjazza tar-rahall. Hu kien imidd idejh ukoll biex jikkomponi xi xogholijiet mużikali u fost il-kompożizzjonijiet mill-pinna ta' Emanuel Ellul insibu Marcia s-sinfonia '*Giglio tra le Spine*'. Fost il-marċi miktuba minnhu nsibu Festival, Blue March u Lily March. Kiteb xi xogholijiet ghal vuċijiet fil-knisja u fosthom insibu r-Responsorju '*Una Ora*'. Kien ukoll taht il-presidenza tieghu li l-każin xtara d-dar fil-pjazza minghand Innocenzu Ghigo, ghal liema xiri ġew mislufa Lm700 minghand l-istess partitarji, somma mhux żghira ghal dak iż-żmien.



MIKELANĠ BORG

1947 - 1955

Mikelanġ Borg kien iben Francesco Saverio u Marianna neè Xiberras. Lahaq *shipwright* ġewwa t-Tarzna wara li segwa kors ta' apprentistat mal-Ammiraljat. Aktar tard inhatar skrivan wara li għadda minn eżami kompetittiv. Huwa serva ghal żmien twil fil-Kumitat tac-*Circolo Pio X*, tant li nsibuh fir-ritratt tal-kumitat presedut minn Karmenu Caruana, u aktar tard serva fil-kumitat tal-*Lily Band Club*. It-Tieni Gwerra Dinjija ġabet daqqa ta' harta lil Mikelang ġhaliex fl-attakk tad-9 ta' April 1942 tilef lil martu Pauline. Serva ta' President tas-Socjetà tal-Ġilju bejn l-1947-1955. Tul il-presidenza tieghu kien hemm diversi kisbiet fostom l-irregalar ta' sitt standardi ghal banda fl-1948, l-inawgurazzjoni tal-innu l-kbir fl-1949, l-partecipazzjoni fl-Otto Settembre fil-Belt fl-1950 u r-riforma tal-istatut fl-1953.



ANNUNZIATO ABDILLA

1955 - 1964


Annunziato Abdilla kien tweled fit-23 ta' Settembru 1918 iben Giovanni u Giuseppa nee Xuereb. Nhar il-Hadd 9 ta' Gunju 1940 izzewweg li Maria Concetta nee Mallia, u kellhom sitt ulied, tliet subien, zewg bniet u tifla ohra li mietet. Hu dahal fl-Armata fit-23 ta' Mejju 1938 u kien suldat b'zewg penzjiet stazzjonat il-Main Guard u kien jiehu sehem fic-*Changing of the Guard*. Kien ukoll ha sehem fil-Parata tal-*Coronation Day* fl-Ingilterra. Annunziatio kien ukoll ihaddan talenti muzikali, u kien wiehed mill-ewwel bandisti mal-banda Lily minn taht Mro Darmanin. Hu kien idoqq il-piatti. Wiehed mill-ewwel progett li mbarka fuqu l-każin taht it-treggija ta' Annunziato Abdilla kien il-bini ta' sala fuq il-mahzen tal-armar fi Triq Santa Katerina. Hemm hu hadem il-palk u kellu rwol organizzativ qawwi fil-hidma kollha teatrali. Dan kien ukoll iz-żmien li fih twaqqfet il-kumpanija teatrali tal-każin 'Golden Lilies'. Progett iehor kbir taht it-tmexxija ta' Annunziato Abdilla kien il-bini u inawgurar tal-post tan-nar fl-1964. Huwa miet nhar it-Tlieta 14 ta' Jannar, 1964 meta kien ghadu jservi bhala president tal-każin proprju ffit granet wara li kien ghadu kif gie imbierek u inawgurat il-post tan-nar.



JULIO TANTI

1964 - 1979

Julio Tanti tweled l-Imqabba nhar l-20 ta' Lulju 1934, iben John u Karmena nee Ghigo. Beda jistudja l-muzika kif ukoll taghlim f'suġġett akkademiċi taht Mro Joseph Darmanin. Ta' 11-il sena hareg idoqq il-kwartin fl-ewwel programm tal-Banda Lily fid-9 ta' Dicembru 1945. Wara baqa' javvanza fl-istudji muzikali sakemm kiseb id-diploma fl-1953. Meta Mro Darmanin halla t-tmexxija tal-banda sabiex emigra lejn l-Awstralja, Tanti ha f'idejh it-tmexxija tal-Banda Lily. Tanti gie elett president tas-Socjetà tal-Ġilju fl-1964 u baqa fit-tmexxija sal-1979. Kien żmien li fih il-każin reġa' rebah id-dritt li jarma r-rahall kollu, u wkoll li fih iċċelebra b'festi kbar iċ-ċentinarju mill-miġja tal-istatwa fostna. Julio Tanti hu miżżewweg li Carmela miż-Żurrieq u ghandu tliet itfal, Marthese, John u Charles. Sal-lum Julio jokkupa l-kariga ta' Surmast Onorarju u ghadu jaghti l-appogg tieghu fil-hidma tal-banda.



JOSEPH ZAMMIT

1979 - 1984

Joseph Zammit imwieled l-Imqabba, fil-15 ta' Frar 1946. Iben Alfred u M'Grazzia mwielda Bilocca. Miżżewweg lil Maria nee Farrugia. Missier ta' tlett ulied: Anita, Frida, u Sharon u nannu ta' sitt neputijiet. Fis-sena 1979 gie mahtur president tas-Socjetà Muzikali Madonna tal-Ġilju. Kien midhla tal-każin minn tfulitu u dejjem offra li jghin fejn kien ikun hemm il-htieġa. Fis-sittinijiet kien involut fit-tmexxija tal-kumpanija teatrali "Golden Lilies", li attivitajiet taghha kien joffru gost teatrali u ntrojtu ta' fondi b'risq is-socjetà. Attività ohra li kienet ferm ghal qalbu fis-sebghinijiet kienet il-produzzjoni ta' biċċiet tan-nar tal-art. Zammit kien president meta ttiehdet id-deċiżjoni diffiċli li l-festa tiġi ttrasferita ghal Gunju minflok Mejju minhabba l-maltemp li f'hafna snin harbat il-festa. Fis-sena 1984 kellu jhalli l-kariga ta' president minhabba li mar jahdem il-Libja.


C. Building Construction & Restoration

www.cvbrgroup.com

Kull xoghol ta' bini (gdid u antik), alterazzjonijiet, bdil ta' soqfa u travi, conversions / restorations, tqeghid ta' garigori, tarag bir-ragg, kostruzzjonijiet ta' pools, basements, bjar, giebbi, eċċ.

123, Triq il-Kbira, Mgarr MGR 1117

Tel: 27525718 Mob: 793253235 Email: info@cvbrgroup.com



THADDEUS FARRUGIA

1984 –

Teddy Farrugia huwa iben Innocenzo u Agnes Farrugia u twieled fit-18 ta' Marzu 1959. Gej minn familja attiva ferm favur il-festa tal-Madonna tal-Gilju u missieru kien kemm fratell kif ukoll wiehed mill-attivisti prinċipali tan-nar. Teddy ha t-tmexxija tas-Socjeta ta' eta zghira fl-1984 u sa issa ilu 27 sena fit-tmexxija. Dan jaghmlu l-aktar persuna li zamm din il-kariga fit-tul.

Matul dawn is-27 sena s-Socjeta Mużikali Madonna tal-Gilju inbidlet maż-zminijiet. Teddy dahal fil-kumitat fl-1978 u wara sitt snin inhatar President. L-ewwel sfida kienu l-festi tal-75 sena mit-twaqqif tas-Socjeta li saru bil-pompa kollha. Immedjetament wasal il-premju tat-tizjin tal-faccata fil-Milied u t-twaqqif tal-ewwel sezzjoni zghazagh fl-1993. Fl-istess hin sar ix-xoghol fuq il-planċier il-gdid u l-bandalora u d-diversi impenji tal-banda barra minn xtutna. Matul dan il-perjodu, is-Socjeta ippubblikat

l-istorja tal-każin u l-banda u ttellgha programm mużikali fl-Università ta' Malta. Minbarra li l-banda marret iddoqq diversi drabi barra minn Malta, ingabu wkoll baned barranin fil-festa tal-Gilju. Innovita ohra kienet l-ewwel akkademja mużikali fil-knisja mill-banda Madonna tal-Gilju f'Dicembru 1997 fl-okkażjoni tal-225 sena mit-twaqqif tal-Fratellanza tal-Immakulata Kuncizzjoni. Dan kien wiehed mill-avvenimenti b'xehta kulturali, li mbaghad tkompla b'seminar marjologiku fl-2004 fl-okkażjoni tal-150 sena mid-definizzjoni tad-Domma.

Tul dawn is-snin kien hemm aġġornamenti u riformi kbar b'tibdil fl-istatut, twaqqif ta' sezzjonijiet diversi, rebh ta' diversi unuri. Kien hemm ukoll leġislatura tal-Kunsill Lokali li fiha Teddy irrapreżenta lis-Socjeta Mużikali tal-Gilju wara vot popolari qawwi favur tiegħu. Mument emozzjonali għall-President tas-Socjeta kienet l-udjenza mal-Papa Ġwanni Pawlu II f'Dicembru 2000 ġewwa l-Vatikan.

Fost l-proġetti ta' dawn l-ahhar snin kien hemm il-ftuh tar-radju Tal-Gilju FM, ir-rebh tal-Festival nazzjonali tan-nar tal-art, u r-restawr tal-faccata. L-aktar proġett reċenti u forsi l-akbar proġett inniedi s'issa taht il-presidenza tas-Sur Teddy Farrugia hu t-twaqqif u l-bini mill-gdid tal-każin.

Teddy hu miżżewweġ lil Julie u għandu żewġ ulied Julie u Christianne.

Nota Editorjali: Ricerka għal dan l-artiklu saret minn Charles J. Farrugia BA(Hons), PG Dip Rect Mgmt, MA, MA(Lond). L-awtur irodd hajr lil Joseph Farrugia, Sergio Grech, Maria Muscat, Lorenzo Zahra u l-Presidenti ħajjin u l-familji ta' dawk li m'ghadomx magħna talli pprovdew l-informazzjoni.



Philip Agius & Sons Ltd.

- Excavation Works
- Plant Hire
- Road Works
- Civil Engineering Works
- Suppliers of Ready Mix Concrete
- Quality Bricks Manufacturers
- Suppliers of Building Materials

Ta' Maksar Contractors

The Plant
Off Mdina Road,
Żebbuġ

Tel: 2146 5758
Fax: 2146 3835

e-mail: info@maksar.com